



Ketabton.com

د صدقی فضیلت

الحمد لله الذى هدانا الى الاسلام و ما كنا لنهتدى لولا ان
هدانا الله هو الرحمن علم القران خلق الانسان علم البيان
هو الرب الاكرم الذى علم بالقلم علم الانسان ما لم يعلم له
الحمد كما يبغي لجلال وجهه و عظيم سلطانه و جليل
انعامه الذى علمك ما لم تعلم و كان فضل الله عليك عظيم

وصل الله تعالى على خير خلقه الذ ارسله الى كافه الناس
بشيراً و نذيراً صلى الله تعالى على خير خلقه و اصحابه
اجمين.

آما بعد:

ليكونكى: العبد الفقير

سرچينه: د معاشرى اصلاح له كتاب خخه

معاشرى اصلاح تاليف: حضرت مولانا عاشق الله (رحمه الله)

معاشرى اصلاح نظر ثانى: حضرت مولانا عبدالصبور حقانى (رحمه الله)

د صدقي فضيلت

إِنَّ الْمُسَدِّقِينَ وَالْمُصَدِّقَاتِ وَأَقْرَضُوا اللَّهَ قَرْضًا حَسَنًا يُضَاعَفُ لَهُمْ وَلَهُمْ أَجْرٌ
كَرِيمٌ (الحديد) ۱۸

ترجمه: بیشکه خیرات کوونکی سری او خیرات کوونکی بنخی او هغه کسان
چی قرض ورکوی په قرض نیکک سره نو دوه چنده به کړی دوی لره او دوی
لره ثواب دی نیک

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا ((التوبه-۱۰۳))

ترجمه: واخله ته له مالونو د دوی نه خیرات چی پاک کړی دوی لره له
گناهونو او بیا ښه پاک کړی په هغه سره

د ابو هريرة (رض) نه روایت دی چی بیشکه نبی کریم (ﷺ) فرمایلی دی چی
بیشک یو ملایکه اواز کوی د دروازو د اسمانونو نه او وایی چی څوک به
قرض ورکړی نن ورځ چی سبا ته یی بیا لاس ته راوړی

او بله ملایکه اواز کوی چی ای ډلی د بنی ادم تاسو د مرګ لپاره پیدا یی او
ابادی کوی د خرابیدو لپاره یعنی (نه به تاسو باقی یی په نیا کی او نه ستاسو
کورنه بلکی هرڅه فانی دی) (تنبيه العامة)

نبی کریم (ﷺ) فرمایلی دی چی ما پوښتنه وکړه د جبرائیل علیه السلام نه د
صدقي په باره کی جبرائیل علیه السلام راته وویل چی ای محمده (ﷺ) صدقه
په (۷) اوه قسمه ده

په اعتبار د ثواب سره

(۱) یو په یو (۲) یو په لس (۳) یو په اويا (۴) یو په سل (۵) یو په اوه سوه (۶)
یو په نهه سوه (۷) یو په نهه لاکه.

رسول الله (ﷺ) وفرمایلی چی ای جبرائیل علیه السلام ماته خبر راکړه په دی
اووه قسمه صدقو باندی جبرائیل علیه السلام وویل:

یو په یو هغه ده چی مالدار ظالم ته ورکړی دا یو په یو ثواب لری.

یو په لس هغه ده چی روغ صحت ولری کار کولی شی خو اقتصاد یی لږ خراب وی دی ته چی ورکړل شی یو په لس ثواب لری.

یو په اويا هغه ده چی خپل خپلوان دی غریب وی هغوی ته یی ورکړی دا یو په اويا ثواب لری.

یو په سل هغه ده چی فقیران، مسکینان، کونډی، یتیمان، دوی ته چی ورکړل شی یو په سل ثواب لری.

او یو په اوو سوه هغه ده چی ستا مور پلار غریبان وی او ته تری جدا یی هغوی له چی ورکړی یو په اوو سوه ثواب لری.

او یو په نهه سوه هغه ده چی یو معزور ته ورکړی شی چی کار نشی کولی او غریب وی دی ته چی ورکړل شی یو په نهه سوه ثواب لری.

او یو په نهه لاکه هغه ده چی یو طالب العلم ته ورکړی شی هغه طالب چی متقی وی دی ته چی ورکړی شی نو یو په نهه لاکه ثواب لری دا د صدقی اقسام ول چی تاسو ته بیان شو.

شیخ احمد پخپل کتاب کی لیکلی دی چا چی یو خُل صدقه ورکړه الله (ج) به ده ته لس نعمتونه نصیب کړی پنځه په دنیا کی او پنځه په اخرت کی

ده دنیا پنځه نعمتونه دا دی:

(۱) مال به یی پاک شی

(۲) بدن به یی پاک شی (یعنی گناهونو څخه)

(۳) دفعه به شی ده څخه مرض او تکلیف

(۴) همیشه به ذکر کوی او له ذکر سره به یی شوق پیدا شی

(۵) د مرگ په وخت کی به ورته کلیمه د شهادت نصیب شی او ایمانداره به له دنیا لار شی

د آخرت پنځه نعمتونه:

- (۱) په ورځ د قیامت کی به په ټولو خلکو باندی ډیره سخته گرمی وی په ده باندی به د صدقی سیوری جوړ وی او له گرمی څخه به بچ وی
- (۲) د قیامت سخته او د حساب کتاب سخته به اسانه شی
- (۳) تله د نیکو اعمالو به یی درنده شی
- (۴) خدای (ج) به دوه وزری ورکړی او په پل صراط باندی به الوزی
- (۵) الله (ج) به یی جنت ته داخل کړی او ټول نعمتونه به یی نصیب شی او په خپل مبارک دیدن به یی مشرف کړی
- رسول الله (ﷺ) فرمایلی: یوولس (۱۱) ډلی دی چی د هغوی په قبرونو کی رڼا وی او قبرونه به یی فراخ وی
- (۱) هغه څوک چی د بیمارانو پوښتنه کوی
- (۲) هغه څوک چی د اوړی ورځو کی روژه نیسی
- (۳) هغه څوک چی د خپل مور او پلار فرمان بردار وی
- (۴) هغه سوک چی مرسته کوی هغه کسانو سره چی مشکل کی وی
- (۵) هغه خزه چی خاوند تری راضی وی
- (۶) هغه څوک چی د امت علماء سره مینه او محبت کوی
- (۷) هغه څوک چی په ژوند کی یی ولږه او تنده تیره کړی وی
- (۸) هغه سوک چی کلیمه طیبه ذکر ډیر کوی
- (۹) هغه څوک چی همیش په خپلو خبرو کی رښتیا وای
- (۱۰) هغه څوک چی یتیمانو، فقیرانو، او مسکینانو سره محبت کوی
- (۱۱) هغه څوک چی د الله (ج) په لار کی مال مصرف کوی یعنی صدقه ورکوی

رسول الله (ﷺ) فرمایلی دی چی سخی سری دوزخ ته نه داخلیری مگر جنت ته داخلیری او بخیل سری نه داخلیری جنت ته مگر دوزخ ته داخلیری .

دی حدیث مبارک څخه دا معلومه شوه چی سخی سری به خامخا جنت ته داخلیری او بخیل سری به خامخا جهنم ته.

د ابن عباس (رض) نه روایت دی چی رسول الله (ﷺ) تیریده په یو کس باندی چی هغه د کعبی په پردو کی ځان ځورنډ کړی وو او دا دعای کوله چی ای الله (جَلَّالَه) په عزت د دی مکان ماته مغفرت وکه رسول الله (ﷺ) ورته وویل چی عزت د مومن ډیر لوی دی د عزت د دغه کوتی نه سری ورته وویل چی ای د الله (جَلَّالَه) رسوله (ﷺ) زما گناه ډیره لویه رسول الله (ﷺ) ورته وویل چی ستا گناه څه ده؟

ده سری ورته وویل چی د الله (جَلَّالَه) حبیبه ما لپاره ډیر زیات مال دی او د ژوند اسباب او اسونه خو لیکن کله چی مانه یو کس سوال وکړو چی ماته لږ مال راکړه نو زما مخ نه داور شغله اوچته شی یعنی ډیر غوصه شم

رسول الله (ﷺ) ورته وفرمایلی چی لری شه زما نه ای فاسقه پخپل اور ما مه سوزوه بیا رسول الله (ﷺ) قسم اوکړو چی په هغه ذات می دی قسمچی زما روح د چا په لاس کی دی که چیری ته زر کاله روژی ونیسی او زر کاله مونځونه اوکړی بیا په حالت د بخیلی کی وفات شی تا به الله (جَلَّالَه) نسکور وغورځوی په اور کی ایا ته په دی خبره نه پوهیری چی بخیی د کفر صفت دی او کفر په اور کی دی او سخاوت د ایمان صفت ایمان په جنت کی دی

د اسماء بنت یزید نه روایت ده چی رسول الله (ﷺ) فرمایلی دی چی راجمعه به کړی شی ټول خلک په یو اوچت میدان کی په ورځ د قیامت او اواز به وکړی یو اواز کوونکی چی څه شول هغه کسان چی لری ول اړخونه دی هغوی د ملاستی ځای څخه (یعنی هغه کسان چی تهجد مونځونه یی کول)

او څه شول هغه کسان چی صدقی به یی کولی له هغه مال څخه چی الله (جَلَّالَه) دوی ته ورکړی وو دوی به پاڅیری او دوی به ډیر لږ وی او داخل به کړی شی دا کسان جنت ته بغیر د حساب نه بیا به حکم وکړی شی باقی خلکو ته د حساب او د کتاب طرف ته

تشریح: تاسو فکر وکړی چې الله (ﷻ) مونږ ته څومره اسانه لاره بنودلی ده چې یو انسان صدقه وکړي دومره ډیر دی خوشحالی درجي ته رسیری خو بدبختانه اوس هم ټول خلک غافل دي د صدقي د ثواب نه مونږ او تاي ته پکار ده چې د الله (ﷻ) په لار کی خپل زان او خپل مال قربان کړو.

رسول الله (ﷺ) فرمایلي دي چې ټول خلک شوق لري چې جنت ته لاړ شي خو جنت بيا د لسو کسانو د راتلو شوق مند دي (يعنی جنت خوشحاليري د لسو کسانو په راتلو باندی) هغه لس کسان دا دي:

- ۱- هغه کس چې تهجد مونځ کوي
 - ۲- هغه کس چې اوړي کی روژي نیسي
 - ۳- هغه کس چې تکبیر اولی تری نه فوت کیری
 - ۴- هغه څوک چې په شپه کی کم خوب او عبادت ډیر کوي
 - ۵- هغه څوک چې همیشه ریښتیا خبری کوي
 - ۶- هغه څوک خپل اولاد باندی رحم کوي
 - ۷- هغه څوک چې همیشه په اودسه گرځي
 - ۸- هغه څوک چې شراب نه څکي
 - ۹- هغه څوک چې په رسول الله مبارک (ﷺ) باندی ډیر درود وایی
 - ۱۰- هغه څوک چې وړی ته ډوډی تږی ته اوبه او برېښ ته جامی ورکوي او یا د مسلمان ورور حاجت پوره کوي
- د حضرت انس (رض) نه روایت دي چې رسول الله مبارک (ﷺ) وفرمایلي چې په صدقه ورکول سره د الله (ﷻ) غضب سړیږي او د ناکاره مرگ څخه انسان بچ کیری (ترمذی)

د حضرت ابن عباس(رض) نه روايت ي چي رسول الله (ﷺ) وفرمايل ما واوريدل چي کوم مسلمان بل مسلمان ته جامي ورواغوندي نو تر هغي پوري د شخص چي جامي ورکړي د الله (ﷻ) په حفاظت کي وي تر څو پوري چي يو برخه د کاليو هم د ده په ځان کي وي (احمد-ترمذي)

حضرت انس (رض) فرمايي چي رسول الله (ﷺ) وفرمايل الله (ﷻ) ځمکه پيدا کړه نو هغه په خوزيدو شوه بيا يي غرونه پيدا کړل او هغوي ته يي په ځمکه د ودريدو حکم وکړ نو ځمکه ودريده فرشتي د غرونو په سخت والي حيران پاتي شوي بيا فرشتو پوښتنه وکړه اي پروردگاره! ستا مخلوق کي د غر نه زيات سخت څيز شته خدای پاک ورته وفرمايل چي هو هغه اوسپنه ده بيا فرښتو پوښتنه وکړه اي پروردگاره! ستا مخلوق کي د اوسپني څخه زيات سخت څيز شته خدای پاک ورته وفرمايل چي هو هغه اور دی فرشتو بيا پوښتنه وکړه اي پروردگاره! ستا مخلوق کي د اور څخه زيات سخت څيز شته خدای پاک ورته وفرمايل چي هو هغه اوبه دی فرشتو بيا پوښتنه وکړه اي پروردگاره! ستا مخلوق کي د اوبو څخه زيات سخت څيز شته خدای پاک ورته وفرمايل چي هو هغه هوا ده دی فرشتو بيا پوښتنه وکړه اي پروردگاره! ستا مخلوق کي د هوا څخه زيات سخت څيز شته خدای پاک ورته وفرمايل چي کله د ادم (ع) زوی يعنی کوم انسان چي په بني لاس سره داسي خيرات ورکړي چي چپ لاس يي پري خبر نشي نو يعنی صدقه تر ټول سخت څيز ده(ترمذي)

حضرت ابوهريره(رض) فرمايي چي رسول الله (ﷺ) وفرمايل چي صدقه د مال نه څه کمی نه کوي او چي کوم کس د چا خطا معاف کوي نو الله (ﷻ) د ده عزت زياتوي او چي څوک عاجزي اختياروي نو الله (ﷻ) د مرتيه پورته کوي(مسلم)

تشریح: د ارشاد مبارک نه مطلب دا چي په ظاهر خو چي څوک د خپل مال نه صدقه او خيرات ورکوي نو د مال کمی راځي خو په حقيقت کي زياتيري ځکه چي د الله (ﷻ) خزاني همداسي ځي پريمانه ډکي پرته دي د سخي په مال کي څو چنده برکت اچوي

دويم دا چي يو سړي د مومن بنده سره زياتي وکړي او هغه ورته د انتقام اخيستلو په ځای بخشش وکړي نو د ده عزت پري نه کميري بلکي زياتيري

دریم دا چي یو سړی صرف د الله (ﷻ) د رضا په خاطر ځان په خاکسارو کی حسابوی یعنی د چا چاپلوسی او غیره یی په نیت کی نه وی او ځان عاجزو کی هم شماری نو ده دی سړی په دی کار سره وقار او عزت نه کمیری بلکی نور هم زیاتیری.

د حضرت ابوهریره (رض) نه روایت دی چي رسول الله (ﷺ) وفرمایل چي سخاوت د جنت یوه ونه ده کوم سړی چي سخی وی هغه به د هغی ځانگی ونیسی تر هغی به یی نه پریردی چي جنت ته یی داخل نه کړی او دغه شان بخل د دوزخ یا جهنم یو ونه ده او ده دی ځانگی به بخیل(شوم) ونیسی او تر هغی نه پریردی ترڅو یی جهنم ته داخل نه کړی(بییهقی، شعب الایمان)

د حضرت عبدالله بن مسعود(رض) نه روایت دی چي رسول الله (ﷺ) وفرمایل دا هیسکله نشی کیدلی چي کوم سړی حرام مال گتی او د دغه نه صدقه کوی او دا صدقه د قبوله شی او نه داسی کیدای شی چي دا حرام مال په ځان او په اولاد خرچ کوی او دا تری برکت حاصل کړی او چي کوم سړی د مرگ نه پس حرام مال پریردی نو دا داسی توبنه ده چي د جهنم اور ته به یی ورسوی.

د حضرت ابوهریره (رض) نه روایت ده چي رسول الله (ﷺ) وفرمایل:

چي سخی سړی د الله (ﷻ) رحمت ته هم قریب دی او جنت ته هم او خلکو ته هم یعنی د هر چا د نظر نه بڼه راځی او دا اور نه لری

او بخیل د الله (ﷻ) رحمت نه لری د جنت نه لری دی خلکو نه نه لری او اور د جهنم ته نیزدی دی او بیشکه د بخیل بزرگ نه جاهل سخی د الله (ﷻ) ډیر خوښ دی

د حضرت ابن عباس (رض) نه روایت د چي رسول الله (ﷺ) ارشاد وفرمایلو

چي تاسو ته ونه ښایم چي د الله (ﷻ) په نزد بد ترین سړی سړی څوک دی؟ صحابه کرامو عرض وکړو یا رسول الله (ﷺ) ولی ونه وښایه

رسول الله (ﷺ) وفرمایل د چا نه چي د الله تعالی د رضا سوال وشي او دا ورنه څه ورنکړی یعنی تش لاس یی اولیری.

نصیحت: مسلمانانو ورونو تاسو سوچ وکړی چې په ټولو انسانانو کې بدترین انسان هغه څوک دی چې ده نه سوال وکړی شی او دا یوه روپی هم نه ورکوی ای زما محترم ورونو! الله (ﷺ) مونږ او تاسو ته مال راکړی صرف لپاره دی امتحان چې کوم یو کس زما په لاره کې مال خرچ کوی او کوم کس یی نکوی باید مونږ او تاسی خپل مال او ځان د الله (ﷺ) په لاره کې قربانی کړو.

تاسو حدیث شریف کی مخکی ولوستل چې مال خرچ کول د الله (ﷺ) په لار کې مال کی کمی نه راوړی مونږه او تاسو ته ظاهراً دا معلومیږی چې په مال کی کمی رازی د صدقې په ورکولو سره په حقیقت کی کمی نه راځی بلکی نور هم زیاتیری که څوک دا غواری چې خپل مال زیات کړی او با برکت یی کړی نو صدقه دی ورکړی د الله (ﷺ) په لار کی ځکه چې دا ټول مال د الله (ﷺ) دی او الله (ﷺ) مونږه ته دا مال امانت راکړی اصل مالک یی الله (ﷺ) دی باید مونږ او تاسی صدقه هم د الله (ﷺ) په لار کی وکړو

او بل حدیث مبارک کی تاسی ولوستل چې جاهل انسان سخی وی دا ډیره بهتر او الله (ﷺ) ته خوښ دی د هغه عابد نه چې بخیل وی داسی عابد چې ټول شپه عبادت کوی او د ورځی روژی نیسی او ټوله ورځ په عباداتونو او ذکرانو او په نفلونو کی تیروی خو بخیل وی او کوم شخص چې پنځه وخته مونځ کوی او نو څه ناڅه عبادت کوی خو سخی وی نو دا عابد سخته چې بخیل ده سو چنده مرتبه اوچته ده

الله (ﷺ) دی مونږه او تاسو ټولو ته توفیق راکړی چې پخپله هم پدی حدیثو عمل وکړو او نورو مسلمانانو ته هم بیان کړو چې هغوی هم په دی حدیثو عمل وکړی

وما علینا الا البلاغ



Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English